

# CONVENIO DE COLABORACIÓN

## VII CONVOCATORIA CULTURA ACCESIBLE E INCLUSIVA

AXUDAS PARA FAVORECER A INCLUSIÓN E A ACCESIBILIDADE NA VIDA CULTURAL

Na cidade da Coruña, a 27 de outubro de 2022

### REUNIDOS

Dunha parte, D<sup>a</sup>. Inés Rey García, Presidenta da **FUNDACIÓN EMALCSA**, en diante A FUNDACIÓN, a cal ten o seu domicilio na cidade da Coruña, na Praza de María Pita número 1 e con CIF G70323688, estando facultada polo artigo 18 dos Estatutos da Fundación para ostentar a representación da mesma ante toda clase de persoas, autoridades e entidades públicas ou privadas, podendo para iso realizar toda clase de actos e asinar aqueles documentos necesarios para executar os acordos da mesma.

Da outra, D. Santiago González Iglesias, na súa condición de presidente da **ASOCIACIÓN PROXECTO MÁSCARAS, APM**, en diante A ENTIDADE, con domicilio social en José María Hernansáez 44 – 6º, 15009, A Coruña, e C.I.F. G-70401518.

### COMPARECEN

A primeira en nome e representación da FUNDACIÓN EMALCSA, en tanto que o segundo faio en nome e representación da entidade **ASOCIACIÓN PROXECTO MÁSCARAS**.

### EXPOÑEN

- I. Que a FUNDACIÓN, de acordo co disposto polo ordenamento xurídico, realiza a súa actividade ao servizo de fins de interese xeral nos ámbitos dos asuntos sociais, deportivos, culturais, educativos e do fomento do desenvolvemento económico e urbano da cidade da Coruña.

Que para levar a cabo o logro dos seus fins estatutarios relativos á promoción cultural, a FUNDACIÓN realizou a **VII Convocatoria de Axudas para favorecer a inclusión e a accesibilidade na vida cultural**, aprobando e divulgando para ese efecto unhas BASES que as partes aquí reunidas declaran coñecer e aceptar. A convocatoria está dirixida a apoiar a entidades culturais que en colaboración con entidades de persoas con discapacidade presenten proxectos específicos que teñan algunha das finalidades indicadas na bases.

- II. Que a ENTIDADE se presentou á convocatoria mencionada no Expositivo I co proxecto “**Estartap**”.
- III. Que a Vicepresidenta do padroado da FUNDACIÓN, en execución do acordo adoptado por devandito padroado na súa reunión do 12 de abril de 2022, no que se acordou facultar á presidenta e vicepresidenta para a resolución da convocatoria en base á proposta do Comité Técnico á que se refire a Base 6ª da mesma, resolveu conceder á ENTIDADE unha **axuda de 8.012,38 euros** para a realización do proxecto citado no Expositivo anterior.
- IV. Que a Base 7ª da citada Convocatoria establece que a colaboración se formalizará mediante a firma dun convenio entre A FUNDACIÓN e cada unha das entidades cuxos proxectos fosen seleccionados.

Conforme ao exposto, ambos os comparecentes, na condición coa que respectivamente comparecen, outorgan neste acto este convenio con arranxo ás seguintes

## ESTIPULACIÓNS

**PRIMEIRA.** A FUNDACIÓN colaborará coa ENTIDADE na realización do proxecto denominado “**Estartap**” cunha axuda por importe de 8.012,38 euros para o desenvolvemento do devandito proxecto. O proxecto realizarase de acordo co previsto na documentación presentada pola devandita entidade e as bases da Convocatoria, todo iso segundo se referenciou nos expositivos previos do presente convenio.

**SEGUNDA.** A FUNDACIÓN realizará o abono á ENTIDADE da cantidade concedida na forma e prazos estipulados na base 7ª da convocatoria, na conta **ABANCA ES87 2080 0063 4730 4003 2804** da que a ENTIDADE declara ser titular.

En canto á identificación dos gastos elixibles e realizados, así como a xustificación do gasto e demais cuestións de financiamento, estarase ao disposto na base 3ª (Conceptos subvencionables e prazo de execución).

**TERCEIRA.** A ENTIDADE organizará e realizará directamente, asumindo por tanto as consecuentes responsabilidades, as accións previstas para a realización do proxecto presentado á Convocatoria mencionada no Expositivo I deste Convenio. Nese sentido, A ENTIDADE comprométese a cumprir coas obrigacións establecidas na base 8.1 da convocatoria, executando o proxecto no prazo comprometido na reformulación do proxecto aprobado, que non poderá exceder do 31 de agosto de 2023.



**CUARTA.** A ENTIDADE deberá reintegrar as cantidades abonadas pola FUNDACIÓN, no marco da mencionada convocatoria, nos seguintes casos (establecidos na base 10 da convocatoria):

- a) Incumprimento da obrigaón de xustificar as actuacións e gastos realizados, ou facelo de forma manifestamente insuficiente.
- b) Incumprimento do proxecto para o que a colaboración foi concedida.
- c) Supostos en que os gastos non levasen a cabo por calquera causa ou se modificasen substancialmente os proxectos sen autorización expresa da Fundación Emalcsa.
- d) A inobservancia de calquera outra condición imposta con motivo da concesión da axuda.
- e) Obtención da axuda sen reunir as condicións requiridas para iso.
- f) Resistencia, escusa e obstrución ás actuacións de seguimento e control.
- g) Incumprimentos graves ou falsidade no informe final do proxecto, postos de manifesto nas accións de seguimento a que se refire a base 8.2, e durante a xustificación das axudas (base 9).

Cando se constate un incumprimento reiterado dos prazos concedidos nos actos de trámite ou se produciron outras deficiencias durante o proceso de xustificación ou na información presentada, que non estean recollidas nas causas de reintegro precedentes, terá como consecuencia a imposibilidade de obter colaboración económica da Fundación Emalcsa na seguinte Convocatoria do programa Cultura Accesible e Inclusiva.

**QUINTA.-** A ENTIDADE deberá facer pública no prazo máximo dun mes a concesión da subvención a través da publicación na súa web ou en calquera das súas redes sociais, tal como se establece na base 8.4. Así mesmo, ten a obriga de facer constar a colaboración da FUNDACIÓN EMALCSA, e dos patrocinios da actual convocatoria, en toda a documentación informativa e accións de difusión e publicidade (en calquera formato e soporte) relacionada co proxecto, atendendo ás condicións de protección de datos persoais recollidas na base 8.3 da convocatoria.

**SEXTA.-** A ENTIDADE deberá presentar un informe final descritivo das actuacións e de xustificación de gasto dentro do prazo establecido para a súa presentación: 15 de setembro de 2023. O devandito informe final deberá ser presentado segundo o modelo que A FUNDACIÓN facilitará á ENTIDADE e conforme ao disposto na base 9; acompañado de toda a documentación complementaria indicada na devandita base. En canto á xustificación do gasto resulta de aplicación o disposto nas Bases 3 e 9.

**SÉTIMA.-** A FUNDACIÓN, ben directamente ou ben a través de terceiros autorizados, poderá solicitar e tratar en calquera momento durante os dous anos seguintes a contar desde a firma do presente convenio, canta información técnica e financeira estime oportuna para proceder á verificación ou control da execución do proxecto, así como realizar avaliacións in situ dos proxectos aprobados, e calquera outras actuacións dirixidas ao mesmo fin, incluídas as indicadas nas bases 8.2 e 9.

**OITAVA.-** O presente convenio ten carácter privado a tenor do disposto no Real Decreto Lexislativo 3/2011, de 14 de novembro, polo que se aproba o texto refundido da Lei de Contratos do Sector Público.

Por iso, e de non chegarse a un acordo amigable, as controversias que xurdan entre as partes en relación cos efectos, cumprimento e extinción do presente convenio serán resoltas pola orde xurisdiccional civil, sendo para iso competentes os Xulgados e Tribunais da cidade da Coruña, aos que se someten expresamente as partes.

**NOVENA.**- En todo o non disposto no presente convenio resultarán de aplicación as bases da convocatoria referenciadas nos expositivos do mesmo e, na súa falta, as instrucións internas de contratación da Fundación Emalcsa ([www.fundacionemalcsa.com](http://www.fundacionemalcsa.com)) ou subsidiariamente a normativa civil procedente.

Os comparecentes, na representación coa que respectivamente comparecen, dan a súa conformidade ao presente convenio, asinando en proba da mesma no lugar e data expresados no encabezamento..

**POLA FUNDACIÓN**

**POLA ENTIDADE**

Asdo.: D<sup>a</sup>. Inés Rey García

Asdo.: D. Santiago González Iglesias